



unacademycentre

इंडिया के बेस्ट Educators

आपके शहर बिलासपुर में

Admissions Open

IIT JEE | NEET UG | Foundation

SUMMER | CRASH | DROPPER

Unacademy Learners create history again



IIT-JEE Students

NEET UG Students

3 Days FREE Demo Classes



*This comprises Learners who are subscribers of Unacademy platforms, registered users of Unacademy platform, have accessed the Unacademy platform, and are associated with Unacademy.



100% Digitized and modern classrooms



Structured and up-to-date curriculum



Best Educators in your city

50% Students Qualified for JEE Advance from IIT Dropper Batch (Bilaspur)

Arya Sir (Chemistry) Associated with Unacademy Centre Bhilai & Bilaspur

☎ 8085059305 | 9827889208

📍 Beside CMD College, Link Road, Bilaspur, C.G

☎ 8827545305 | 8305112288

📍 • Nr. Sec.-6, Under Rly. Bridge, Priyadarshani, Supela, Bhilai
• 160, New Civic Centre, Bhilai



श्री नरेंद्र मोदी
माननीय प्रधानमंत्री



श्री विष्णु देव साय
माननीय मुख्यमंत्री, छत्तीसगढ़

संवाद से
समाधान तक

समस्याओं का समाधान
आपके शहर, आपके ग्राम
----- 08 अप्रैल से 31 मई, 2025 -----



आवेदन क्रमांक:
Y Y M L L L L L L A A A A A

जिला: विकासखण्ड:

ग्राम पंचायत: ग्राम:

विभाग का नाम: मांग/शिकायत:

आवेदक का नाम: मोबाइल नं.:

आवेदन का विषय

आवेदन का विवरण

आवेदक का हस्ताक्षर

आवेदन क्रमांक:
Y Y M L L L L L L A A A A A

आवेदक का नाम:

प्रभारी अधिकारी का नाम व हस्ताक्षर:

नोट: कृपया एक फॉर्म में एक ही शिकायत दर्ज करें, एक से अधिक शिकायत के लिए अलग-अलग फॉर्म भरें।

YY: वर्ष, M: मीड, LLLLLL: लोकैलिटी कोड, AAAAA: आवेदन क्रमांक



प्रथम चरण:
समस्या संबंधी आवेदन
(08 से 11 अप्रैल, 2025)



द्वितीय चरण:
आवेदनों का निराकरण
(लगभग 01 माह)



तृतीय चरण:
समाधान शिविर
(05 से 31 मई, 2025)



आवेदन करने के लिए स्कैन करें

आवेदन नगरीय निकाय/ ग्राम
पंचायत कार्यालय या वेबसाइट के
माध्यम से कर सकते हैं।



- हरिभूमि को मिली रिपोर्ट में हर दिन सामने आ रहे चौकाने वाले तथ्य
- बगैर दिनांक और उम्र का उल्लेख किए बच्चों के नाम पर चढ़ा दी जमीन
- पक्षकारों ने भी किया स्वीकार कभी कोर्ट नहीं गए फिर भी बंट गया खाता

भारतमाला में गड़बड़ी की हरिभूमि को मिली रिपोर्ट, जानिए कैसे हुआ अधिसूचना के बाद भी नामांतरण, रजिस्ट्री का खेल

भारतमाला... बड़ा घोटाला, वि... एसडीएम के बाद अब तहसील...

भारतमाला प्रोजेक्ट के तहत जमीनों के टुकड़े कर मुआवजा लेने के लिए खाता विभाजन का ऐसा मामला सामने आया है, जैसा शायद देश में कहीं नहीं हुआ हो। अजब गजब खाता विभाजन का मामला अमनपुर के ग्राम टोकरो का है। यहां बगैर ऑनलाइन पंजीयन, बगैर ईशतहार, बगैर डिजिटल बी-1 के ही खाते का विभाजन कर दिया गया, वह भी तब जब कोई भी पक्षकार कोर्ट में उपस्थित तक नहीं हुआ।

हरिभूमि

छत्तीसगढ़, मध्याप्रदेश, हरियाणा व दिल्ली से एक साथ प्रकाशित

समाचार ही नहीं, विचार भी

मुआवजा डकारने का ऐसा खेल... हाथ से लिखे बी-1 से कर दिए जमीन के टुकड़े


हरिभूमि न्यूज ▶▶ रायपुर

हैरानी का विषय यहीं समाप्त नहीं होता, जिन खातेदारों के नाम खाते का विभाजन किया गया, उनकी उम्र और खाता विभाजन के दिनांक का विवरण भी दर्ज नहीं किया गया है। खास बात यह भी कि तमाम कारनामों को अंजाम

भारतमाला प्रोजेक्ट के तहत रायपुर विशाखापट्टनम एक्सप्रेस वे की अधिसूचना जारी होने के महीनेभर के भीतर दिया गया। हरिभूमि को मिली पांच सौ पन्नों की रिपोर्ट में कई चौकाने वाले तथ्य सामने आ रहे हैं। सिर्फ टोकरो ही नहीं, नियमों को दरकिनार कर खाता विभाजन नायकबांधा, सातपारा से ▶▶शेष पेज 6 पर

हाथ से बना दिया बी-1 का पेपर

कम्प्यूटर और लैपटॉप के युग में हाथ से लिखे बी-1 का मामला भी अस्वरज में डालता है। ग्राम टोकरो में की गई गड़बड़ी के संबंध में प्रस्तुत जांच रिपोर्ट से पता चलता है पटवारी ने दिनांक का उल्लेख किए बगैर हाथ से लिखा हुआ बी-1 प्रस्तुत कर दिया। जबकि खासा विभाजन के लिए ऑनलाइन और डिजिटल हस्ताक्षरित बी-1 फार्म संलग्न किया जाना था। इस तरह तमाम नियमों को दरकिनार कर दिया गया।



इसलिए उम्र और दिनांक दर्ज नहीं

खाता विभाजन से लेकर नामांतरण और रजिस्ट्री के प्रकरण में उम्र और दिनांक का उल्लेख करना जरूरी होता है। चुकि टोकरो में पटवारी हटका नंबर 24 में जिन खातेदारों के नाम खाते का विभाजन किया जाना था, उनमें कुछ कम उम्र के बच्चे भी थे। इसलिए उम्र का उल्लेख नहीं किया गया। चुकि यह कारनामा अधिसूचना जारी होने के बाद किया गया, इसलिए जिम्मेदारों ने तारीख डालना भी मुनासिब नहीं समझा।

ईओडब्ल्यू जुटा रही तथ्य

राज्य सरकार ने भारतमाला प्रोजेक्ट में जांच का जिम्मा ईओडब्ल्यू को सौंप दिया है। सूत्रों से मिली जानकारी के अनुसार ईओडब्ल्यू ने प्रकरण से जुड़े दस्तावेजों के लिए शासन से संपर्क किया है। जल्द ही भारतमाला प्रोजेक्ट की जांच ईओडब्ल्यू शुरू कर सकती है। जांच में तेजी आने के साथ ही यह तय है कि प्रकरण में जिनकी भूमिका संदिग्ध है, उनकी मुश्किलें बढ़ेंगी।

खबर संक्षेप

सुकमा मुठभेड़ मामले की याचिका पर सुनवाई टाली

नई दिल्ली। सुप्रीम कोर्ट ने कहा कि वह अगस्त 2018 की एक घटना की स्वतंत्र जांच के लिए दायर याचिका पर जुलाई में सुनवाई करेगा। इसमें सुकमा जिले में मुठभेड़ में 15 कथित माओवादियों को मार गिराया गया था। न्यायमूर्ति बीआर गवई की पीठ ने कहा, हम जुलाई में इस पर सुनवाई करेंगे।

गोल्डी बराड़ से जुड़े ठिकानों पर एनआईए के छापे

नई दिल्ली। एनआईए ने हरियाणा और उत्तर प्रदेश में बम्बर खालसा इंटरनेशनल के आतंकवादी सतिंदरजीत सिंह उर्फ गोल्डी बराड़ से जुड़े ठिकानों पर तलाशी ली।

यह तलाशी दिसंबर 2024 में गुरुग्राम के सेक्टर-29 में वेंयरहाउस क्लब और ह्यूमन क्लब पर हुए ग्रेनेड हमलों के मामले में एजेंसी की जांच के सिलसिले में ली गई।

मलाइका के खिलाफ फिर से जमानती वारंट मुंबई। मुंबई की अदालत ने 2012 में प्रवासी भारतीय व्यवसायी से अभिनेता सैफ अली खान द्वारा

कथित रूप से मारपीट किए जाने संबंधी मामले में गवाह के तौर पर पेश नहीं होने पर अभिनेत्री मलाइका अरोड़ा के खिलाफ फिर से जमानती वारंट जारी किया है। मलाइका घटना के वक्त मौजूद थीं।

ब्रह्माकुमारीज की दादी रतनमोहिनी का निधन

जयपुर। राजस्थान के सिरोंही जिले के आबूरोड स्थित प्रजापिता ब्रह्माकुमारी ईश्वरी विश्वविद्यालय की प्रमुख तथा ब्रह्माकुमारीज संस्था की मुख्य प्रशासक राजयोगिनी दादी रतनमोहिनी का निधन हो गया है। वह 101 वर्ष की थीं। उन्होंने अहमदाबाद के एक अस्पताल में सोमवार देर रात अंतिम सांस ली। पीएम नरेंद्र मोदी ने उन्हें श्रद्धांजलि अर्पित की है।

अपना खोया किला पाने के लिए गुजरात में कांग्रेस की कार्यसमिति कांग्रेस की जिला कमेटियों को मिलेगी ताकत, धार्मिक ध्रुवीकरण की राजनीति से मुकाबले का संकल्प

हरिभूमि न्यूज ▶▶ अहमदाबाद

कांग्रेस ने सरदार वल्लभ भाई पटेल की विरासत का उल्लेख करते हुए मंगलवार को भाजपा पर तीखा प्रहार किया और कहा कि सत्तारूढ़ दल की धार्मिक ध्रुवीकरण और विभाजन की राजनीति का वह पटेल के मार्ग का अनुसरण करते हुए मुकाबला करेगी। कांग्रेस की यहां 'सरदार वल्लभ भाई पटेल राष्ट्रीय स्मारक' पर आयोजित विस्तारित कार्य समिति की बैठक में पूर्व उप प्रधानमंत्री की 150वीं जयंती के उपलक्ष्य में एक विशेष प्रस्ताव भी पारित किया गया। बैठक के बाद कांग्रेस के संगठन महासचिव के.सी. वेणुगोपाल ने संवाददाताओं से कहा, आज, हमने ऐतिहासिक सरदार वल्लभभाई पटेल स्मारक पर एक विस्तारित कार्य समिति की बैठक की। यह बैठक पार्टी के लिए एक महत्वपूर्ण क्षण है, क्योंकि इस वर्ष महात्मा गांधी के कांग्रेस की अध्यक्षता की 100वीं वर्षगांठ और सरदार वल्लभभाई पटेल की 150वीं जयंती मनाई जा रही है। उन्होंने कहा कि बैठक में पटेल को लेकर एक विशेष प्रस्ताव पारित किया गया। प्रस्ताव में कहा गया, आज धार्मिक ध्रुवीकरण और सांप्रदायिकता की विचारधारा देश को ▶▶शेष पेज 6 पर

कांग्रेस की सर्वोच्च नीति निर्धारक इकाई कार्य समिति (सीडब्ल्यूसी) ने भविष्य की रूपरेखा, जिला कांग्रेस कमेटियों को सशक्त बनाने समेत संगठन की मजबूती, जवाबदेही तय करने और आगामी विधानसभा चुनावों की तैयारियों पर मंथन किया। विस्तारित कार्य समिति की इस बैठक में अधिवेशन से संबंधित प्रस्तावों पर विचार-विमर्श किया गया। इधर, बैठक में प्रस्ताव पारित कर धार्मिक ध्रुवीकरण की राजनीति से मुकाबले का संकल्प लिया गया।

चिंतन-मंथन

- गुजरात में कांग्रेस का दो दिन का मंथन
- कांग्रेस की संगठनात्मक मजबूती लक्ष्य
- संगठन की मजबूती, जवाबदेही तय करने पर चर्चा

आगामी विधानसभा चुनावों की तैयारियों पर मंथन



खड़गे ने भाजपा-संघ पर बोला हमला

कांग्रेस अध्यक्ष मल्लिकार्जुन खड़गे ने भाजपा और राष्ट्रीय स्वयंसेवक संघ पर तीखा हमला बोला। खड़गे ने आरोप लगाया कि पिछले कई सालों से कई राष्ट्रीय नायकों को लेकर एक सोचा समझा षड्यंत्र चलाया जा रहा है। उन्होंने यहां पार्टी की विस्तारित कार्य समिति की बैठक में यह भी कहा कि सरदार पटेल की विचारधारा आरएसएस के विचारों के विपरीत थी और यह हास्यास्पद है कि आज इस संगठन के लोग सरदार पटेल की विरासत पर दावा करते हैं। खड़गे ने यह दावा भी किया कि आज सांप्रदायिक विभाजन के जरिये देश के बुनियादी मसलों से ध्यान भटकया जा रहा है।



पायलट बोले- भाजपा को दंगे चुनौती

कांग्रेस महासचिव सचिन पायलट ने कहा कि जिला कांग्रेस कमेटियों को नया स्वरूप प्रदान किया जाएगा। जिला अध्यक्षों को अधिक राजनीतिक ताकत देकर हर गांव, मंडल व बूथ तक पहुंचने का प्रयास होगा। पायलट ने कहा कि कांग्रेस एकजुट होकर भारतीय जनता पार्टी को मजबूत चुनौती देगी और आने वाले चुनावों में जीत हासिल करेगी।

‘नो प्रॉफिट नो लॉस’ को बनाया वसूली का औजार, शुल्क निर्धारण का नियम नहीं इसलिए खुद तय कर डाली अनाप-शनाप राशि

हरिभूमि न्यूज ▶▶ रायपुर

ट्रयूशन फीस की तरह निजी मेडिकल कालेज में पढ़ाई करने वाले विद्यार्थियों के हास्टल, मेस और ट्रांसपोर्टिंग शुल्क निर्धारण करने का सिस्टम नहीं है। केवल नो प्रॉफिट नो लॉस के आधार पर कालेज प्रबंधन इस शुल्क का निर्धारण करता है। राज्य के तीन निजी मेडिकल कालेज ने इसी सिस्टम को वसूली का हथियार बना डाला और सुविधाओं के नाम पर अनाप-शनाप राशि तय कर डाली। इतना ही नहीं, यह फीस केवल सुविधाभोगी विद्यार्थियों से लेनी थी, मगर कालेज वालों ने सबसे इसकी वसूली कर डाली। निजी मेडिकल कालेजों को ▶▶शेष पेज 6 पर

मामला तीन निजी मेडिकल कालेजों में विद्यार्थियों से अतिरिक्त वसूली का



मेजी जा चुकी काँपी

विकित्सा शिक्षा संचालक एवं फीस विनियामक समिति के सदस्य डा. यूएस पैकरा ने बताया कि छात्र हित में लिए गए निर्णय का पालन करने कापी तीन कालेजों को मेजी जा चुकी है। तीन कालेजों पर 10-10 लाख का जुर्माना भी किया गया है, जिसकी अदायगी एक माह के भीतर करना होगा। ऐसा नहीं होने पर कालेज की माव्यता समाप्त करने की अनुशंसा भी की गई है। उन्होंने कहा कि विद्यार्थियों को अतिरिक्त शुल्क वापसी के लिए भी सिस्टम बनाने पर विचार किया जाएगा।

बड़े खर्च का बहाना

अनाप-शनाप फीस की वसूली के लिए निजी कालेजों द्वारा संचालन में बड़ा खर्च होने का बहाना बनाया जाता है। जानकार सूत्रों का कहना है कि किसी भी कालेज को नुकसान नहीं उठाना पड़ रहा है। राज्य के एक बड़े निजी मेडिकल कालेज का टर्नओवर प्रत्येक वर्ष डेढ़ सौ करोड़ का है। सामान्य विद्यार्थियों से मोटी फीस के अलावा एनआरआई कोटे के नाम पर एक करोड़ से ज्यादा शुल्क लिया जाता है। अतिरिक्त वसूली की जद में एमबीबीएस के साथ इन कालेजों में एमडी-एमएस की पढ़ाई करने वाले डाक्टर भी आते हैं।

भाजपा नेता के आवास पर ‘विस्फोट’ से हड़कंप

एजेंसी ▶▶ चंडीगढ़

पंजाब के जालंधर जिले में भारतीय जनता पार्टी के नेता मनोरंजन कालिया के आवास पर एक ‘विस्फोट’ किया गया, जिससे इलाके में दहशत फैल गई। कालिया पूर्व कैबिनेट मंत्री एवं भाजपा की पंजाब इकाई के पूर्व अध्यक्ष हैं। वह

विपक्ष ने आप सरकार को घेरा



भाजपा की राष्ट्रीय कार्यकारिणी के सदस्य भी हैं। पुलिस ने बताया कि जालंधर में शांति मार्केट के पास

कालिया के आवास के बाहर सोमवार देर रात करीब एक बजे तेज आवाज सुनी गई। पुलिस उपायुक्त मनप्रीत सिंह ने बताया कि इस घटना में कोई हताहत नहीं हुआ है। उन्होंने बताया कि फोरेंसिक टीम मामले की जांच कर रही है। कालिया ने पत्रकारों से कहा कि यह हथगोले से किया गया विस्फोट हो सकता है।

SIKSHA 'O' ANUSANDHAN

SAAT-2025

Empowering students for a brighter future

- EMERGING B.TECH PROGRAMMES IN COMPUTING
- Computer Science and Engineering (AI and ML)
- Computer Science and Engineering (Cyber Security)
- Computer Science and Engineering (Data Science)
- Computer Science and Engineering (Internet of Things)

APPROVAL & RECOGNITIONS	NIRF INDIA RANKINGS 2024
■ Approved by UGC and AICTE	■ 14 th Best in University Category
■ Re-accredited by NAAC with A++ Grade	■ 26 th Best in Engineering Category
■ Granted with Category-1 Graded Autonomy by UGC	INTERNATIONAL RANKINGS 2025
■ NBA Accredited Programmes	■ Ranked in QS World Rankings 2025
	■ Ranked in Times World Rankings 2025

To apply for admission through SAAT, Please visit: www.soa.ac.in

ईपीएफओ के कर्मचारियों और पेंशनरों के लिए बड़ा फैसला

अब केवल चेहरा दिखाने से ही जनरेट हो जाएगा यूएएन नंबर

हरिभूमि न्यूज ▶▶ नई दिल्ली

ईपीएफओ के तहत आने वाले कर्मचारियों के लिए सरकार ने एक और अच्छी खबर का एलान किया है। केंद्रीय श्रम मंत्री मनसुख मांडविया ने मंगलवार को बताया कि सेवानिवृत्ति कोष का नयाय ईपीएफओ की सामाजिक सुरक्षा योजनाओं में शामिल कर्मचारी अब केवल चेहरे की पहचान करारकर ही सार्वभौमिक भविष्य निधि खाता संख्या (यूएएन) ▶▶शेष पेज 6 पर



कैसे जनरेट होगा यूएएन

नई प्रक्रिया के लाम यह है कि इसमें आधार की 100 प्रतिशत पुष्टि होती है। अब उमंग एप के माध्यम से आसानी से अपना यूएएन सक्रिय कर सकते हैं। चेहरा प्रमाणीकरण का उपयोग करने से ओटीपी-आधारित प्रमाणीकरण की सुरक्षा मिलती है।

उमंग एप खोलना होगा। फेस ऑथेंटिकेशन के जरिए यूएएन आक्टिव और एक्टिवेशन के चरणों का पालन करना होगा। आधार-आधारित सत्यापन के बाद, यूएएन जनरेट हो जाएगा और मोबाइल नंबर पर एसएमएस के जरिए इसे भेज दिया जाएगा।

हरिभूमि न्यूज ▶▶ नई दिल्ली

भारतीय रिजर्व बैंक के एक हालिया निर्देश में रिटायर केंद्रीय और राज्य सरकार के कर्मचारियों को पेंशन बांटने के लिए जिम्मेदार सभी बैंकों को अब पेंशन भुगतान में किसी भी देरी के लिए 8 फीसदी प्रति वर्ष का ब्याज देना अनिवार्य है। आरबीआई के मास्टर संकुल में बदौती इस आवश्यकता का उद्देश्य पेंशनभोगियों को उनके बकाया के देर से ▶▶शेष पेज 6 पर



बुजुर्गों का रखा गया ख्याल

संस्कृतनर में कहा गया है, पेंशन डिस्टिब्यूट करने वाले सभी एजेंसी बैंकों को सलाह दी जाती है कि वे पेंशनभोगियों: खासकर उन पेंशनभोगियों को जो वृद्ध हैं। उनके लिए विचारशील और सहजभूतिपूर्ण वाहक सेवा प्रदान करें।

आरबीआई ने जारी किए निर्देश

बैंकों को आरबीआई से निर्देशों की वेट किए बिना पेंशन भुगतान पूरा करने का निर्देश दिया गया है, इस प्रकार यह सुनिश्चित किया जाता है कि पेंशनभोगियों को अगले महीने के भुगतान चक्र में उनका लाभ मिले। बैंकों से बेहतर वाहक सेवा प्रदान करने का आग्रह किया है।


ऐतिहासिक

डा पी एल शर्मा

अलग साम्राज्य रहा
सकल कोसल का

सोमवंशीय शासकों ने कोसल क्षेत्र में दो सौ वर्षों तक शासन किया था। पाण्डुवंशीय शासकों ने कलिंग की ओर ध्यान भी दिया था और महाशिव तीव्रराज ने गौरवपूर्ण त्रिकालिगाधिपति उपाधि धारण की थी।

इसके साथ ही सकल कोसलाधिपति की उपाधि को उन्होंने और उनके पुत्र नंदराज ने बड़े ही जतन से संजोए रखा। सकल कोसल का बड़ा महत्वपूर्ण अर्थ है। यह वह क्षेत्र होता है जो वर्तमान छत्तीसगढ़ कोसल राज का वह भाग जो ओडिशा में चला गया है। जैसे कालाहांडी, संबलपुर, सुंदरगढ़, फुलबानी और बलागीर आदि जिले पूर्व में यह सकल कोसल कहलाता था। इस पर शरभपुरीय-पांडु वंशीय और बाद में सोमवंशीय शासक हमेशा काबिज रहे। सोमवंशीय शासकों ने जो पांडुवंशियों के कनिष्ठ शासक थे, उसने कलिंग की ओर ध्यान मोड़ा। इस योजना के तहत उन्होंने पूर्ण



विकसित सुविधाओं से सुसज्जित और लगभग सकल कोसल के मध्य स्थित श्रीपुर को छोड़ पूर्वी कोसल में उपयुक्त स्थान के तलाश में श्रीपुर के बराबरी का स्थान ढूँढते रहे, जहां से ओड, कलिंग, कोगोंद तोशाली यह क्षेत्र निकट पड़े। क्योंकि वे उनके चिन्हित क्षेत्र थे, जो उन्हें त्रिकालिगाधिपति की उपाधि सार्थक रूप से धारण करने दें। इस राजधानी नगर की खोज में उन्होंने सुरसीम, आराम, स्वर्णपुर, विनीतपुर और ययाति नगर इत्यादि को अपनाने की योजना की। यह सभी स्थान इन शासकों ने सुरुचिपूर्ण ढंग से विकसित करने का प्रयास भी किया।

लोक साहित्य

डा अननूया अग्रवाल

छत्तीसगढ़ी बाल साहित्य
चुनौतियां एवं संभावनाएं

छत्तीसगढ़ी बाल साहित्य का हम समग्र रूप से अवलोकन - विश्लेषण करें तो समर्थ रचनाकार दो भिन्न भाव भूमियों पर अपने सृजन कर्म को उद्घाटित करते हुए साहित्य सरोवर को समृद्ध कर रहे हैं। एक तो कल्पना पर आधारित बाल साहित्य का प्रणयन, जो बाल मन की अभिरुचियों के अधिक निकट है जहां कल्पना ही प्रकृति के उलझे स्वरूपों को सामने लाकर सुलझाती भी है। बाल मन को इसी से सुख भी मिलता है। दूसरे वे जो यथार्थ पर आधारित बाल साहित्य सृजन कर्म में रत हैं उनके अनुसार बाल हृदय को आसपास के वातावरण और परिवेश को समझने में मदद मिलती है। उनकी दृष्टि में कल्पना प्रधान, वायवीय भाव



भूमि से सृजन की अपेक्षा यथार्थ परक नीति परक, उपदेश परक सृजन की सार्थकता और उपादेयता अधिक है। वर्तमान संदर्भ में विचार करें तो दोनों ही सृजन अपनी अपनी जगह प्रासंगिक और उपयोगी है। छत्तीसगढ़ी बाल रचनाओं में इस क्षेत्र की नैसर्गिक और प्राकृतिक सुषमा भी अपने संपूर्ण वैभव के साथ उपस्थित है। यहां के लोगों के अपराजेय संघर्ष के रेखांकन का यथार्थ प्रयास भी बाल मन के अनुरूप है। वर्नाचल क्षेत्र में रहवासी के बच्चे पशु पक्षी के साथ काफी निकटता महसूस करते हैं अतः रचनाओं में इनके प्रति बाल मन की संपृकित संप्रकृतता भी स्पष्ट दिखाई देती है।

गांव की कहानी

बालचंद्र जैन

कई रहस्यों से भरा
ग्राम सुंदरिका



ग्राम सुंदरिका के बारे में माना जाता है महाभारत काल में पाण्डवों ने अपने अज्ञातवास का कुछ समय निश्चित रूप से फुलझर - बोड़ासामर के संयुक्त क्षेत्रों में बिताया होगा और राक्षसों का संहार किए होंगे। पाण्डवों के छोटे भाई सहदेव ने भी राजसूय यज्ञ के संदर्भ में इन क्षेत्रों की विजय यात्रा की थी, और यहां के वन राज्यों को पराजित किया था। शिशुपाल पर्वत पर रानी सागर के समीप भीम के पैर का निशान देखने को मिलता है। कथानकों से प्रतीत होता है कि द्वारप युग के महाभारत काल में इन क्षेत्रों पर राक्षसों, दैत्यों का अधिकार था, जो उक्त कालीन ऋषि मुनियों को यज्ञादि करने से रोकते थे तथा उन्हें प्रताड़ित करते थे। उक्त काल अवधि में संभवतः त्रिसुंद नामक दैत्य का इन क्षेत्रों में आतंक था। त्रिसुंद के सुन्द और उप सुन्द दो पुत्र थे। सुन्द दैत्यों का प्रभाव इन क्षेत्रों पर था। जन सामान्य एवं ऋषि मुनियों के लिए यह क्षेत्र अत्यंत भयावह था, परिणामतः यह दानव सुन्द से प्रभावित क्षेत्र था। उक्त सुन्द दानवों के कारण ही यह क्षेत्र सुन्दरिका के नाम से जाना जाता था। आगे चल कर पाश्चात्य कालीन शासकों ने भी इन क्षेत्रों को सुंदरिका के नाम से जारी रखा। महाभारतकालीन चंद्रवंशीय राजाओं के अंतिम चरण के पश्चात इन क्षेत्र में राजनैतिक परिस्थिति मृत प्राय रही होगी। ईसा के 6 वीं सदी के उतरार्द्ध में राजनैतिक गतिविधियां पुनः सक्रिय हुईं।

बिरहोर जनजाति को लेकर कई कथा सुनने को मिलते हैं जिसमें एक मिथक के अनुसार एक माता की दो बहनें थीं। एक बहन से बिरहोर उत्पन्न हुए तथा दूसरी बहन से उत्पन्न संतान महकूल कहलाए। एक बार बिरहोर और महकूल दोनों भाई जंगल में भैंस चराने गए। जंगल में जंगली लता से अपनी भैंसों को बांध कर वे जंगली लता काटने जंगल के अंदर चले गए।



जंगली लता काट कर लौटने पर उन्होंने देखा कि बिरहोर की भैंस रस्सी तोड़ कर अन्यत्र चली गई है, जबकि महकूल की भैंस वहीं बंधी मिली। तब बिरहोर ने अपने महकूल भाई से कहा कि तुम अपनी भैंस लेकर घर जाओ, मैं अपनी भैंस ढूँढने जा रहा हूं। ऐसा कहते हुए बिरहोर जंगल की ओर चल पड़ा। रास्ते में उसे जंगली लता दिखाई, जिसे वह काटने में जुट गया तथा भैंस ढूँढने वाली बात वह भूल गया। कालान्तर में जंगली लता काटते काटते वह वीर नामक पहाड़ में रहने लगा। वीर पहाड़ में रहने एवं जंगली लता से लगातार रस्सी निर्माण करने के कारण लोग इन्हें बिरहोर कहने लगे। एक अन्य मिथक के अनुसार एक बार महादेव भगवान कुल्हाड़ी व बसुला पकड़ कर शिकार करने जंगल गए। शिकार करते करते वे चालीस जंगल पार कर गए और भूख प्यास से बेहाल उन्होंने फल खाकर भूख और नाले का पानी पीकर प्यास बुझाई। थोड़ी देर विश्राम करने के पश्चात उसका मन नाचने गाने को हुआ, तब एक पेड़ काट कर ढोलक बनाया तथा उस पर चमड़ा चढ़ाने के लिए शिकार की खोज करने लगे, तभी उनकी नजर पेड़ पर बैठे एक बंदर पर पड़ी, जिसका शिकार कर उसके चमड़े को ढोलक पर लगाकर बजाने और नाचने लगा। बाद में पास के बिरहोर लोगों को बुला कर मरे बंदर का मांस खाने को कहा, उस दिन से बिरहोर बंदर पकड़वा कहलाने लगे।

धार्मिक : रोशन कुमार



रामायणकालीन धरोहर
का साक्षी सारासोर



सूरजपुर जिला मुख्यालय से लगभग 50 किलोमीटर दूर सारासोर नामक स्थान है। राम के वनवास काल से जुड़ी किंवदंतियों में सारासोर और सीताकुंड की कहानी मिलती है। वनगमन के दौरान महरमंडा आश्रम के बाद श्रीराम सारासोर पहुंचे। वहां राक्षसों के आतंक की बात सुनकर श्रीराम ने अंचल को आतंक मुक्त करने की प्रतिज्ञा ली और राक्षसों को चुनौती देते हुए धनुष का टंकार किया। धनुष के टंकार से खरात, बड़का पहाड़, पिलखा और वेदमी पहाड़ी के रूप में दो हिस्सों में बंट गया। इस प्राकृतिक परिवर्तन का आज भी प्रत्यक्ष दर्शन लाभ लिया जा सकता है। पहाड़ियों के बंटने से वहां जो गड्ढा हुआ उसे आज भी सीता कुंड के नाम से जानते हैं। यह सीता कुंड सीता नहानी के नाम से प्रसिद्ध है। यहां श्रीराम की स्मृति में राम जानकी मंदिर का निर्माण कालांतर में किया गया है। इसी तरह बड़का पहाड़ी के पास एक गुफा है, जिसे जोगी गुफा के नाम से जाना जाता है। यहां से श्रीराम, रेणु नदी से होते हुए रामगढ़ के समीप उदयपुर क्षेत्र में प्रवेश किया।



बिरहोर जनजाति
की उत्पत्ति पर प्रचलित मिथक



जनजाति विशेष : डा महेश श्रीवास्तव

सुरता

रोशन कुमार

अपने उद्देश्य को पूरा करने में
लगे रहते थे विष्णु शरण वैष्णव

छत्तीसगढ़ के सरायपाली क्षेत्र में विष्णुशरण दास का जन्म 19 सितंबर 1919 को ग्राम पझरापाली के एक वैष्णव परिवार में हुआ था। वे एक महान साहित्यकार एवं विचारक थे। वे हिंदी, छत्तीसगढ़ी, और उड़िया भाषा के अच्छे जानकार थे। आपकी लेखनी से पूरे छत्तीसगढ़ में अलग पहचान बनी। आपकी वाणी में विशेष आकर्षण रहता था। वे हमेशा प्रसन्नचित मुद्रा में रहते थे। गहन और गम्भीर विषयों को सरल और रुचिकर ढंग से प्रस्तुत करने की क्षमता उनमें थी। आपने संत विनोबा भावे के भूमिदान आंदोलन में सक्रिय सहयोग किया था, जिसमें उन्हें आशातीत सफलता भी मिली थी। इसी तरह वे लोगों की समस्याओं का कुशलतापूर्वक समाधान भी करते थे आपके सरल स्वभाव के कारण आपकी कुटिया में लोगों की भीड़

लगी रहती थी। आपकी साहित्यिक अभिरुचि बहुत ज्यादा थी। अपने निवास में कवि गोष्ठी का आयोजन भी करते थे। उनकी कविताओं में गूढ़ अर्थों की सरल अभिव्यक्ति रहती थी। आपकी यह उपलब्धि रही कि तत्कालीन रायपुर जिले का भूगोल भी लिखा था, जो पाठ्य पुस्तक के रूप में उन दिनों चलता था। आपकी साहित्यिक रचनाओं में पंचवंशिका, प्राणाधिके, यमुना तीरे, युगे युगे, ज्ञान गंगा आदि रही। इसी तरह कई लेखनी का उनका प्रकाशन नहीं हो पाया। अपने जीवन के अंतिम समय समाज सेवा के साथ लेखनी को बरकरार रखे। कई नव लेखकों को प्रोत्साहन भी करते रहे, जिनका आज साहित्य के क्षेत्र में अच्छा नाम है। आज भी इस अंचल में इस लेखक का नाम लोग श्रद्धा से लेते हैं। आपका निधन सात नवंबर 1988 को हुआ।

लेखकों से..

छत्तीसगढ़ की लोक कला, लोक साहित्य, पर्यटन, तीज त्योहार, गांव की कहानी, ऐतिहासिक, पुरातात्विक, शैलचित्र, भित्तिचित्र, कला कृति और पुरखा के सुरता के साथ ही हम सामयिक विषयों पर अधिकतम 500 शब्दों पर लेख भेजें- Choupalharibhoomi@gmail.com

सरगुजा अंचल के लोकगीतों की विशिष्टता

सरगुजा अंचल के लोकगीतों में सामाजिक संदर्भ को देखें तो निश्चित रूप से यहां के लोकगीतों से समाज को एक नई दिशा मिलती है। सरगुजिहा लोकगीतों में काफी मिठास होती है। लोकगीतों में समाज सुधार, सामाजिक बुराइयों को दूर करने, नशा विरोधी गीत, विभिन्न संस्कारों के गीत और बारह मासी गीत सुनने को मिलते हैं। इसके अलावा लोकगीतों में खेती करने की प्रेरणा, विकास और प्रेम प्रसंग के गीत, वर्षा गीत जैसे अनेक स्थानीय संदर्भ समाहित होते हैं। यहां विभिन्न अवसरों, मौसमों और त्योहारों में अलग अलग लोकगीतों का गायन किया जाता है, जो शैला, करमा, डमकच, सुआ, उधुवा (प्रेम प्रसंग) सोदो,, संस्कार गीत, देवारी गीत, जवारा गीत, ददरिया, फाग गीत, बान बहुली और लोकड़ी गीत होते हैं। लोकगीत जो सत्य की ओर इंगित करता है देखें -
माघ पूर्णिमा मेहेन, सत नदी आए।
सत सत बोले बर, सत नदी आए।
सत नदी आए हो...सत नदी आए।
सरगुजिहा लोक गीतों में इस तरह जन चेतना की भी गीत हमें देखने मिल जाते हैं। यह देखें नशा विरोधी पर गाए जाने वाले चर्चित गीत -
गांजा पीले माजे लागे, माखुर खाके थूके।
भट्टी ले दारू पीके, कुकुर निगर भूके।
कुकुर निगर भूके हो, कुकुर निगर भूके।



